

# NATIONAL NEWS BULLETIN (ODIA)

17 April - 2026

Mid Bulletin : 1.50 p.m.

## ମୁଖ୍ୟ ସମ୍ବାଦ

- ମହିଳାଙ୍କ ନିମନ୍ତେ ଆସନ ସଂଖ୍ୟା ବୃଦ୍ଧି ପାଇଁ ଲୋକସଭାରେ ଆଗତ ଗାନ୍ଧି ସଂଶୋଧନ ବିଧେୟକ ଉପରେ ଆଲୋଚନା ଜାରି
- ତୃତୀୟର ପାଇଁ ରାଜ୍ୟସଭାର ଉପାଧ୍ୟକ୍ଷ ନିର୍ବାଚିତ ହେଲେ ହରିବଂଶ
- ସଂଘୀୟ ଡାଆର ପ୍ରତ୍ୟେକଟି ସ୍ତରରେ ମହିଳାଙ୍କ ଭାଗିଦାରିତା ନିଶ୍ଚିତ କରିବା ନେଇ କାର୍ଯ୍ୟକାରୀ ହେଲା ନାରୀଶକ୍ତି ବନ୍ଦନ ଅଧିନିୟମ
- ଇସ୍ରାଏଲ୍ ଓ ଲେବାନନ୍ ମଧ୍ୟରେ କାର୍ଯ୍ୟକାରୀ ହୋଇଥିବା ଅସ୍ତବିରତି ଘୋଷଣାକୁ ସ୍ୱାଗତ କଲେ ଜାତିସଂଘ ମହାସଚିବ

ଏବଂ

- ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ଆଜି ଅନୁଷ୍ଠିତ ହେବ ଝମ୍ପାର୍ ବିଶିଷ୍ଟ ମହିଳା ଟି-୨୦ ସିରିଜ୍‌ର ପ୍ରଥମ ମ୍ୟାଚ୍

## ଏଲ୍‌ଏସ୍-ଓମେନ୍ସ ରିଜର୍ଭେସନ

ଲୋକସଭା ଏବଂ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳଗୁଡ଼ିକର ବିଧାନସଭାରେ ମହିଳାମାନଙ୍କ ପ୍ରତିନିଧିତ୍ୱ ବୃଦ୍ଧି ଉଦ୍ଦେଶ୍ୟରେ ଗତକାଲି ଲୋକସଭାରେ ଆଗତ ଗାନ୍ଧି ସଂଶୋଧନ ବିଧେୟକ ଉପରେ ଆଲୋଚନା ଆଜି ମଧ୍ୟ ଜାରି ରହିଛି । ସେହି ତିନୋଟି ବିଧେୟକ ହେଉଛି- ସମ୍ବିଧାନ

୧୩୧ତମ ସଂଶୋଧନ ବିଧେୟକ, ସୀମା ପୁନଃନିର୍ଦ୍ଧାରଣ ବିଧେୟକ ଏବଂ କେନ୍ଦ୍ର ଶାସିତ ଅଞ୍ଚଳ ଆଇନ ସଂଶୋଧନ ବିଧେୟକ । ଆଜି ଅପରାହ୍ନରେ ଏହି ୩ଟି ବିଧେୟକ ଉପରେ ଭୋଟ୍ ଗ୍ରହଣ ହେବ ।

ଆଲୋଚନାରେ ଅଂଶ ଗ୍ରହଣ କରି ଡିଏମ୍‌କେ ସଂସଦ କାନି ମୋଇ ବିଧେୟକକୁ ବିରୋଧ କରିବା ସହ ୨୦୨୩ରେ ସଂସଦରେ ଗୃହୀତ ମହିଳା ସଂରକ୍ଷଣ ନିୟମକୁ ନେଇ ପ୍ରଶ୍ନ କରିଛନ୍ତି ।

କଂଗ୍ରେସ ସଂସଦ ଏହି ବିଧେୟକଗୁଡ଼ିକୁ ସମର୍ଥନ କରି ମହିଳା ସଂରକ୍ଷଣ କ୍ଷେତ୍ରରେ ଦେଶ ଏକ ହୋଇଛି ବୋଲି କହିଛନ୍ତି । ଲୋକସଭାରେ ୩ଟି ସଂଶୋଧନ ବିଧେୟକ ଉପରେ ଆଲୋଚନା ଜାରି ରହିଛି ।

---

## ଆର୍ଏସ୍-ହରିବଂଶ

ହରିବଂଶ ତୃତୀୟର ପାଇଁ ରାଜ୍ୟସଭାର ଉପାଧ୍ୟକ୍ଷ ନିର୍ବାଚିତ ହୋଇଛନ୍ତି । ରାଜ୍ୟସଭାରେ ଗୃହର ନେତା ଜେ.ପି. ନଡ୍ଡା ପ୍ରସ୍ତାବ ଆଗତ କରିବା ପରେ ହରିବଂଶ ନିର୍ବିରୋଧରେ ଉପାଧ୍ୟକ୍ଷ ନିର୍ବାଚିତ ହୋଇଛନ୍ତି । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ' ଶ୍ରୀ ହରିବଂଶଙ୍କୁ ତୃତୀୟର ଲାଗି ଉପାଧ୍ୟକ୍ଷ ଭାବେ ନିର୍ବାଚିତ ହୋଇଥିବାରୁ ଶୁଭେଚ୍ଛା ଜଣାଇଛନ୍ତି । ଶ୍ରୀ ମୋଦୀ କହିଛନ୍ତି, ଉପାଧ୍ୟକ୍ଷ ଭାବେ ହରିବଂଶଙ୍କ ଅଭିଜ୍ଞତା ତାଙ୍କର ନେତୃତ୍ୱକୁ ଆହୁରି ପ୍ରଭାବଶାଳୀ କରିଛି । ସେ କହିଛନ୍ତି ଗୃହକୁ ଗଠନମୂଳକ ଭାବରେ ଚଳାଇବା ଦିଗରେ ହରିବଂଶଙ୍କ ଅବଦାନ ପ୍ରଶଂସନୀୟ ।

ରାଜ୍ୟସଭାରେ ବିରୋଧୀ ଦଳ ନେତା ମଲ୍ଲିକାର୍ଜୁନ ଖର୍ଗେ ଏହି ଅବସରରେ ହରିବଂଶଙ୍କୁ ଶୁଭେଚ୍ଛା ଜଣାଇଛନ୍ତି । ରାଜ୍ୟସଭାରେ ପୂର୍ବତନ ପ୍ରଧାନ ବିଚାରପତି ରଞ୍ଜନ ଗୋଗୋଇଙ୍କ ସଦସ୍ୟତା ଶେଷ ହେବା ପରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ହରିବଂଶଙ୍କୁ ମନୋନୀତ କରିଥିଲେ ।

---

## ନୋଟିଫାଇଣ୍ଡ୍ ଓଡ଼ିମେନ୍ସ ରିଜର୍ଭେସନ

ସମ୍ବିଧାନର ୧୦୬ତମ ସଂଶୋଧନ ଅନୁଯାୟୀ ନାରୀଶକ୍ତି ବନ୍ଦନ ଅଧିନିୟମ ଗତକାଳିଠାରୁ କାର୍ଯ୍ୟକାରୀ ହୋଇଛି । ୨୦୨୩ରେ ସଂସଦରେ ଏହି ଅଧିନିୟମ ପାରିତ ହେବା ପରେ ସଂଘୀୟ ଢ଼ାଞ୍ଚାର ପ୍ରତ୍ୟେକଟି ସ୍ତରରେ ମହିଳାମାନଙ୍କ ଭାଗିଦାରିତାକୁ ନିଶ୍ଚିତ କରାଯାଇଥିଲା । ଅଧିନିୟମ ଅନୁଯାୟୀ ଲୋକସଭା ଏବଂ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ବିଧାନସଭା କ୍ଷେତ୍ରରେ ଏକତୃତୀୟାଂଶ ଆସନ ମହିଳାମାନଙ୍କ ପାଇଁ ସଂରକ୍ଷିତ ରହିବ ।

---

## ଡବ୍ଲୁବି-କ୍ୟାମ୍ପେନ୍

ପଶ୍ଚିମବଙ୍ଗରେ ଆଗାମୀ ବିଧାନସଭା ନିର୍ବାଚନ ପାଇଁ ପ୍ରଚାର କାର୍ଯ୍ୟ ଜୋରଦାର ହୋଇଛି । ତୃଣମୂଳ କଂଗ୍ରେସ ନେତା ତଥା ମୁଖ୍ୟମନ୍ତ୍ରୀ ମମତା ବାନାର୍ଜୀ ଆଜି କୁର୍ବିହାରର ଉତ୍ତର ଓ ଦକ୍ଷିଣାଞ୍ଚଳରେ ଦୁଇଟି ଜନସଭାକୁ ସମ୍ବୋଧନ କରିବେ ।

ବିଜେପି ପକ୍ଷରୁ ମହାରାଷ୍ଟ୍ରର ମୁଖ୍ୟମନ୍ତ୍ରୀ ଦେବେନ୍ଦ୍ର ଫଡନାବିସ୍ ଆଜି ପ୍ରଚାର କାର୍ଯ୍ୟରେ ଯୋଗଦେଇଛନ୍ତି । ଆଜି ଅପରାହ୍ନରେ ସେ ଦଳୀୟ ନେତାମାନଙ୍କ ସହ ଏକ ବୈଠକ କରିବା ପରେ ଏଣ୍ଟାଲିଠାରେ ଏକ ଜନସଭାରେ ଉଦ୍‌ବୋଧନ ଦେବେ ।

---

# କୋଳକାତା-ଇନ୍‌କମ୍ ଟାକ୍ସ

ଆୟକର ବିଭାଗ କୋଳକାତାରେ ତୃଣମୂଳ କଂଗ୍ରେସ ନେତାଙ୍କ ବାସଗୃହ ଓ କାର୍ଯ୍ୟାଳୟରେ ଆଜି ଚଢ଼ାଉ କରିବା ସହ ଆଗାମୀ ବିଧାନସଭା ନିର୍ବାଚନରେ ପ୍ରାର୍ଥୀ ହୋଇଥିବା ତୃଣମୂଳ କଂଗ୍ରେସ ନେତାଙ୍କ ଘରେ ଚଢ଼ାଉ କରିଛି । ଆୟକର ବିଭାଗ ଅଧିକାରୀମାନେ ରାସବିହାରୀ ବିଧାନସଭା ଆସନରୁ ପ୍ରାର୍ଥୀ ହୋଇଥିବା ଟିଏମ୍‌ସି ନେତା ଦେବାଶିଷ କୁମାରଙ୍କ ବାସଗୃହ ଓ କାର୍ଯ୍ୟାଳୟରେ ଅର୍ଥ ଠକେଇ ମାମଲାରେ ଚଢ଼ାଉ କରିଛନ୍ତି । ଏହା ବ୍ୟତୀତ ତୃଣମୂଳ କଂଗ୍ରେସ ଟ୍ରେଡ୍ ୟୁନିୟନ୍ ନେତା କୁମାର ଶାହାଙ୍କ ଘର ଓ କାର୍ଯ୍ୟାଳୟ ଉପରେ ଚଢ଼ାଉ କରାଯାଇଥିବା ଜଣାଯାଇଛି ।

---

## ପଞ୍ଜାବ ଇଡି

ପଞ୍ଜାବରେ ପ୍ରବର୍ତ୍ତନ ନିର୍ଦ୍ଦେଶାଳୟ-ଇଡି ଆମ୍ ଆଦମୀ ପାର୍ଟି ନେତା ତଥା ରାଜ୍ୟ ଶିଳ୍ପମନ୍ତ୍ରୀ ସଞ୍ଜୀବ ଅରୋରାଙ୍କ ବାସଗୃହ ସମେତ ଅନ୍ୟ କେତେକ ସ୍ଥାନରେ ଚଢ଼ାଉ କରିଛନ୍ତି । ଇଡି ପକ୍ଷରୁ ଆଜି ସକାଳେ ମନ୍ତ୍ରୀଙ୍କ ବାସଗୃହ ସମେତ ଚଣ୍ଡୀଗଡ଼ ଓ ଦିଲ୍ଲୀସ୍ଥିତ କାର୍ଯ୍ୟାଳୟ ଏବଂ ଅନ୍ୟାନ୍ୟ ସ୍ଥାନରେ ଚଢ଼ାଉ କରାଯାଇଛି । ଶ୍ରୀଅରୋରା କହିଛନ୍ତି, ଜଣେ ଦାୟିତ୍ୱବାନ ନାଗରିକ ଭାବରେ ସେ ଇଡିକୁ ସମ୍ପୂର୍ଣ୍ଣ ସହଯୋଗ କରିବେ । ଚଳିତ ସପ୍ତାହରେ ଇଡି ପକ୍ଷରୁ ଆମ୍ ଆଦମୀ ପାର୍ଟି ନେତାଙ୍କ ଉପରେ ଦ୍ୱିତୀୟ ଥର ପାଇଁ ଚଢ଼ାଉ କରାଯାଇଛି । ଗତ ବୁଧବାର ଦିନ ରାଜ୍ୟସଭା ସଂସଦ ଅଶୋକ ମିତ୍ତଲଙ୍କ ସମ୍ପତ୍ତି ମାମଲା ନେଇ ଚଢ଼ାଉ କରାଯାଇଥିଲା ।

---

# ସୁଧାନ୍ ଚିଫ୍

ଇସ୍ରାଏଲ୍ ଓ ଲେବାନନ୍ ମଧ୍ୟରେ ହୋଇଥିବା ଅସ୍ତବିରତିକୁ ଜାତିସଂଘ ମହାସଚିବ ଆଣ୍ଡୋନିଓ ଗୁଟେରସ୍ ସ୍ଵାଗତ କରିଛନ୍ତି । ଅସ୍ତବିରତି କ୍ଷେତ୍ରରେ ଆମେରିକାର ଭୂମିକାକୁ ମଧ୍ୟ ଶ୍ରୀ ଗୁଟେରସ୍ ପ୍ରଶଂସା କରିଥିବା ଜଣାପଡ଼ିଛି । ସାମାଜିକ ଗଣମାଧ୍ୟମ ପୋଷ୍ଟରେ ସେ କହିଛନ୍ତି, ଉଭୟ ଦେଶ ମଧ୍ୟରେ ଅସ୍ତବିରତି ଦୀର୍ଘକାଳୀନ ସମାଧାନାର ସୂତ୍ର ବାହାର କରିବା ଦିଗରେ ସହାୟକ ହେବ । ଉଭୟ ଦେଶକୁ ଅସ୍ତବିରତିକୁ ସଠିକ୍ ଭାବେ ପାଳନ ଲାଗି ଶ୍ରୀ ଗୁଟେରସ୍ ଅନୁରୋଧ କରିଛନ୍ତି । ଶ୍ରୀ ଗୁଟେରସ୍ ସାମାଜିକ ଗଣମାଧ୍ୟମ ପୋଷ୍ଟରେ ସବୁ ଦେଶଗୁଡ଼ିକୁ ଆନ୍ତର୍ଜାତିକ ନିୟମ ଅନୁପାଳନ ଲାଗି ଆହ୍ଵାନ ଦେଇଛନ୍ତି । ସୂଚନାଯୋଗ୍ୟ, ଆମେରିକାର କୃତନୈତିକ ଉଦ୍ୟମ ଫଳରେ ଇସ୍ରାଏଲ୍ ଏବଂ ଲେବାନନ୍ ମଧ୍ୟରେ ୧୦ଦିନିଆ ଅସ୍ତବିରତି ଘୋଷଣା କରାଯାଇଛି ।

---

## ଭିପି-ଶ୍ରୀଲଙ୍କା ଭିଜିଟ୍

ଉପରାଷ୍ଟ୍ରପତି ସି.ପି. ରାଧାକ୍ରିଷ୍ଣନ ଆସନ୍ତା ୧୯ ତାରିଖରୁ ଦୁଇଦିନିଆ ଶ୍ରୀଲଙ୍କା ଗସ୍ତରେ ଯିବେ । ଉପରାଷ୍ଟ୍ରପତିଙ୍କର ଏହା ପ୍ରଥମ ଦ୍ଵିପାକ୍ଷିକ ଗସ୍ତ ହେବ । ଶ୍ରୀ ରାଧାକ୍ରିଷ୍ଣନ ଶ୍ରୀଲଙ୍କା ରାଷ୍ଟ୍ରପତି ଅନୁରା କୁମାରା ଦିଶା ନାୟକଙ୍କ ସହ ସାକ୍ଷାତ ଆଲୋଚନା କରିବାର କାର୍ଯ୍ୟକ୍ରମ ରହିଛି । ଗସ୍ତ କାଳରେ ସେ ଶ୍ରୀଲଙ୍କା ପ୍ରଧାନମନ୍ତ୍ରୀ ତଙ୍କୁର ହରିଶୀ ଅମରସୂର୍ଯ୍ୟା ଏବଂ ଭାରତୀୟ ସଂପ୍ରଦାୟଙ୍କୁ ସାକ୍ଷାତ କରିବେ ।

ପଡ଼ୋଶୀ ପ୍ରଥମେ ନୀତିରେ ଶ୍ରୀଲଙ୍କା ଭାରତର ମହାସାଗର ଦୃଷ୍ଟିକୋଣରୁ ମୁଖ୍ୟ ଭାଗିଦାର ରହିଛି । ଦୁଇଦେଶ ମଧ୍ୟରେ ଉଚ୍ଚସ୍ତରରେ ବିଭିନ୍ନ କ୍ଷେତ୍ରରେ ବିକାଶ ନେଇ ଦ୍ଵିପକ୍ଷୀୟ ଆଲୋଚନା ପରେ ଉପରାଷ୍ଟ୍ରପତିଙ୍କ ଶ୍ରୀଲଙ୍କା ଗସ୍ତ ଉଭୟ ଦେଶ ମଧ୍ୟରେ ଦ୍ଵିପାକ୍ଷିକ ସଂପର୍କକୁ ଆହୁରି ଦୃଢ଼ କରିବ ବୋଲି ଆଶା କରାଯାଉଛି ।

---

## **ପିଏମ୍-ଚନ୍ଦ୍ରଶେଖର**

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ପୂର୍ବତନ ପ୍ରଧାନମନ୍ତ୍ରୀ ସ୍ଵର୍ଗତ ଚନ୍ଦ୍ରଶେଖରଙ୍କ ଜୟନ୍ତୀ ଅବସରରେ ତାଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମରେ ପ୍ରଧାନମନ୍ତ୍ରୀ କହିଛନ୍ତି, ପୂର୍ବତନ ପ୍ରଧାନମନ୍ତ୍ରୀ ଚନ୍ଦ୍ରଶେଖରଙ୍କର ଏହି ଜୟନ୍ତୀ ସହ ଶତବାର୍ଷିକୀ ଜୟନ୍ତୀ ସମାରୋହ ଆରମ୍ଭ ହୋଇଛି । ଶ୍ରୀ ଚନ୍ଦ୍ରଶେଖର ଜନମାନସର ନେତା ଥିଲେ । ତାଙ୍କର ସାହସ, ଦେଶର ସେବା ପ୍ରତି ଦୃଢ଼ ପ୍ରତିବଦ୍ଧତା ଏବଂ ଗଣତାନ୍ତ୍ରିକ ମୂଲ୍ୟବୋଧ ପାଇଁ ସେ ସର୍ବଦା ସ୍ଵରଣୀୟ ହୋଇ ରହିବେ ।

---

## **ୟୁକେ-ପ୍ରାନ୍ତ ସମିତ୍**

ବ୍ରିଟିଶ ପ୍ରଧାନମନ୍ତ୍ରୀ କିର୍ ଷ୍ଟାର୍ମର୍ ଏବଂ ପ୍ରାନ୍ତ ରାଷ୍ଟ୍ରପତି ଇମାନ୍ୟୁଏଲ ମାକ୍ରନ ହର୍ମୁଜ ପ୍ରଶାଳୀକୁ ପୁନଃ ଖୋଲିବା ଏବଂ ଗୁରୁତ୍ଵପୂର୍ଣ୍ଣ ଜାହାଜ ଚଳାଚଳ ମାର୍ଗଗୁଡ଼ିକୁ ସୁରକ୍ଷିତ କରିବା ଲାଗି ଉଦ୍ୟମ ବିଷୟରେ ଆଲୋଚନା କରିବା ପାଇଁ ବିଶ୍ଵ ନେତାମାନଙ୍କର ଏକ ଆଭାସୀ ବୈଠକ ଆୟୋଜନ କରିବେ । ଇରାନ ସହ ଯୁଦ୍ଧବିରତିକୁ ସମର୍ଥନ କରିବା ଏବଂ ପ୍ରମୁଖ ସାମୁଦ୍ରିକ କରିଡର ଦେଇ ସୁରକ୍ଷିତ ପଥ ସୁନିଶ୍ଚିତ କରିବା ନେଇ ବୈଠକରେ ଆଲୋଚନା ହେବାର ସମ୍ଭାବନା ରହିଛି । ପ୍ରାୟ ୪୦ଟି

ଦେଶର ନେତୃବୃନ୍ଦ ଆଭାସୀ ସମ୍ମିଳନୀରେ ଅଂଶଗ୍ରହଣ କରିବାର ଆଶା କରାଯାଉଛି ।

ବ୍ରିଟିଶ ପ୍ରଧାନମନ୍ତ୍ରୀଙ୍କ କାର୍ଯ୍ୟାଳୟର ଏକ ବିବୃତ୍ତି ଅନୁଯାୟୀ, ଆଲୋଚନାରେ ହର୍ମୁଜ୍ ପ୍ରଶାଳୀକୁ ପୁନଃ ଖୋଲିବା ପାଇଁ ଏକ ଅନ୍ତର୍ଜାତୀୟ ମିଶନ ପ୍ରତିଷ୍ଠା କରିବାର ଯୋଜନା ସାମିଲ କରାଯିବ ।

ଗଣମାଧ୍ୟମ ରିପୋର୍ଟ ଅନୁଯାୟୀ, ମାକ୍ରୁନଙ୍କ ସହ ବୈଠକକୁ ସହ-ଆୟୋଜନ କରିବା ପାଇଁ ଶ୍ରୀ ସ୍ଵାର୍ମର୍ ଆଜି ପ୍ୟାରିସରେ ପହଞ୍ଚିବାର କାର୍ଯ୍ୟକ୍ରମ ରହିଛି । ଜର୍ମାନ ଚାନ୍ସେଲର ଫ୍ରେଡ୍ରିକ୍ ମର୍ଜ ମଧ୍ୟ ଏହି ସମ୍ମିଳନୀରେ ଯୋଗଦେବାର ସମ୍ଭାବନା ରହିଛି ।

---

## ମଷ୍ଟ ଆନାଉନ୍ସମେଣ୍ଟ- ପଦ୍ମ

‘ଆକାଶବାଣୀରେ ଲୋକଙ୍କ ପଦ୍ମ’ ଧାରାବାହିକର ପରବର୍ତ୍ତୀ ଭାଗରେ ଜାମ୍ମୁ କାଶ୍ମୀରର ସୁପ୍ରସିଦ୍ଧ ଲେଖକ ସର୍ପି ସୌକଙ୍କ ସହ ବାର୍ତ୍ତାଳାପ ପ୍ରଚାର କରାଯିବ । କାଶ୍ମୀରୀ ଭାଷା ଓ ସାହିତ୍ୟ କ୍ଷେତ୍ରରେ ସର୍ପି ସୌକଙ୍କ ଅବଦାନ ପାଇଁ ତାଙ୍କୁ ପଦ୍ମଶ୍ରୀରେ ସମ୍ମାନିତ କରାଯିବ ।

ଏହି ବାର୍ତ୍ତାଳାପ ଆଜି ସନ୍ଧ୍ୟା ୫ଟା ୧୦ ମିନିଟ୍ରେ ୧୦୦ ଦଶମିକ୍ ୧ ଆକାଶବାଣୀ ଗୋଲ୍ଡ ଚ୍ୟାନେଲ୍ରେ ପ୍ରସାରଣ କରାଯିବ । ଏହି କାର୍ଯ୍ୟକ୍ରମ ନ୍ୟୁଜ୍ ଅନ୍ ଏ.ଆଇ.ଆର୍. ଓ ନ୍ୟୁଜ୍ ଅନ୍ ଏ.ଆଇ.ଆର୍. ଅର୍ପିସିଆଲ୍ ଯୁଟ୍ୟୁବ୍ ଚ୍ୟାନେଲ୍ରେ ମଧ୍ୟ ଉପଲବ୍ଧ ହେବ ।

---

## ଚୁମ୍ପ-ଇରାନ ଭିକ୍ଟି

ଇରାନରେ ଆମେରିକାର ସାମରିକ କାର୍ଯ୍ୟକଳାପ ବୃଦ୍ଧି ନେଇ ରାଷ୍ଟ୍ରପତି ତୋନାଲ୍ଡ ଟ୍ରମ୍ପ କହିଛନ୍ତି, ଖୁବ୍ଶୀଘ୍ର ଇରାନ ବିରୁଦ୍ଧରେ ଆମେରିକା

ବିଜୟ ହାସଲ କରିବ । ସେ କହିଛନ୍ତି, ରଣନୈତିକ ପଦକ୍ଷେପ ବୃଦ୍ଧି  
କରାଯାଇଥିବା ବେଳେ ଇରାନର ସାମର୍ଥ୍ୟ ହ୍ରାସ ପାଇବାରେ ଲାଗିଛି ।  
ପୂର୍ବରୁ ଆମେରିକାର ସାମରିକ ପଦକ୍ଷେପ ନେଇ ଶ୍ରୀ ଟ୍ରମ୍ପ କହିଛନ୍ତି,  
ଇରାନର ସାମରିକ ସାମର୍ଥ୍ୟ ହ୍ରାସ ପାଇବା ସହ ନୌବାହିନୀ ସମ୍ପୂର୍ଣ୍ଣ  
ଭାବେ ଦୁର୍ବଳ ହୋଇପଡ଼ିଛି ।

---

## ପାକ୍-ଏକ୍ସପ୍ଲୋଜନ

ପାକିସ୍ତାନର ଉତ୍ତର-ପଶ୍ଚିମାଞ୍ଚଳର ଖାଇବରପଖତୁନଖ୍ଲା ସ୍ଥିତ ଏକ  
ଶିଳ୍ପାଞ୍ଚଳରେ ଗ୍ୟାସ୍ ପାଇପ୍ ଲାଇନ୍ ବିସ୍ଫୋରଣରେ ଜଣେ ବାଲିକା  
ସମେତ ୮ ଜଣଙ୍କର ମୃତ୍ୟୁ ଘଟିଛି । ଗ୍ରାଣ୍ଟ୍ରୁଙ୍କ୍ ସଡ଼କ କଡ଼ରେ ଥିବା ଏକ  
ଗ୍ରାଇଣ୍ଟିଂ ମିଲ୍ରେ ଏହି ବିସ୍ଫୋରଣ ଘଟିଥିଲା । ବିସ୍ଫୋରଣର କାରଣ  
ଜଣାପଡ଼ି ନାହିଁ ।

---

## ଓମେନ୍ସ ଟି-୨୦ ସିରିଜ୍

୫ ମ୍ୟାଚ୍ ବିଶିଷ୍ଟ ମହିଳା ଟି-୨୦ ସିରିଜ୍‌ର ପ୍ରଥମ ମ୍ୟାଚ୍ ଆଜି  
ଡର୍ବାନର କିଙ୍ଗ୍ସମିଡ୍ ଠାରେ ଭାରତ ଏବଂ ଦକ୍ଷିଣ ଆଫ୍ରିକା ମଧ୍ୟରେ  
ଅନୁଷ୍ଠିତ ହେବ । ଭାରତୀୟ ସମୟ ରାତି ୯ଟା ୩୦ ମିନିଟ୍ରେ ମ୍ୟାଚ୍  
ଆରମ୍ଭ ହେବ । ପରବର୍ତ୍ତୀ ମ୍ୟାଚ୍ ଆସନ୍ତା ରବିବାର ସେହି ସ୍ଥାନରେ  
ଖେଳାଯିବାକୁ ଥିବା ବେଳେ ତୃତୀୟ ମ୍ୟାଚ୍ ଚଳିତମାସ ୨୨ ତାରିଖ ଓ  
ଚତୁର୍ଥ ମ୍ୟାଚ୍ ୨୫ ତାରିଖରେ ଜୋହାନସବର୍ଗର ଓ୍ଵାଣ୍ଟରସ୍ଵଠାରେ  
ଖେଳାଯିବ । ୨୭ ତାରିଖରେ ଅନ୍ତିମ ମ୍ୟାଚ୍ ଅନୁଷ୍ଠିତ ହେବ ।

ଆଇପିଏଲ୍ କ୍ରିକେଟ୍ରେ ଆଜି ସନ୍ଧ୍ୟାରେ ଅହମ୍ମଦାବାଦର ନରେନ୍ଦ୍ର ମୋଦୀ  
ଷ୍ଟାଡ଼ିୟମ୍ରେ କୋଲକାତା ନାଇଟ୍ ରାଇଡର୍ସ୍ ଏବଂ ଗୁଜରାଟ ଟାଇଟନ୍ସ୍

ମଧ୍ୟରେ ମ୍ୟାର୍ ଅନୁଷ୍ଠିତ ହେବ । ଗତକାଳି ମୁମ୍ବାଇର ଓ୍ବାଙ୍ଗଡ଼େ  
ଷ୍ଟାଡ଼ିୟମରେ ଅନୁଷ୍ଠିତ ଲିଗ୍ ମ୍ୟାର୍ରେ ପଞ୍ଜାବ କିଙ୍ଗ୍ସ ୭ ୱିକେଟ୍ରେ  
ମୁମ୍ବାଇ ଇଣ୍ଡିଆନ୍ସକୁ ପରାସ୍ତ କରିଥିଲା ।

---